

3.9.2010

A7-0212/ 001-001

EMENDI 001-001

mill-Kumitat għall-Affarijiet Ekonomiċi u Monetarji

Rapport

Slavi Binev

A7-0212/2010

L-awtentikazzjoni tal-muniti tal-Euro u t-trattament ta' muniti tal-Euro li mhumiex tajbin għaċ-ċirkolazzjoni

Proposta għal regolament (COM(2009)0459 – C7-0207/2009 – 2009/0128(COD))

EMENDI TAL-PARLAMENT*
għall-proposta tal-Kummissjoni

REGOLAMENT (UE) Nru .../2010 TAL-PARLAMENT EWROPEW U TAL-KUNSILL

li jikkonċerna l-awtentikazzjoni tal-muniti tal-Euro u t-trattament ta' muniti tal-Euro li m'humiex tajba għaċ-ċirkolazzjoni

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidra t-Trattat dwar il-funzjonament tal-Unjoni Ewropea, u b'mod partikulari l-Artikolu 133 tiegħu,

Wara li kkunsidraw il-proposta tal-Kummissjoni Ewropea,

Wara li kkunsidraw l-opinjoni tal-Bank Ċentrali Ewropew¹,

Filwaqt li jaġixxu skont il-proċedura legiſlattiva ordinarja²,

Billi:

* Emendi politiċi: it-test ġdid jew modifikat huwa indikat permezz tat-tipa korsiva u qawwija; it-thassir huwa indikat permezz tas-simbolu ■ .

¹ ĠU C 284, 25.11.2009, p. 6.

² Pożizzjoni tal-Parlament Ewropew ta' ...

- (1) Ir-Regolament tal-Kunsill (KE) Nru 1338/2001 tat-28 ta' Ġunju 2001 li jstabbilixxi l-miżuri neċessarji għall-protezzjoni kontra l-iffalsifikar tal-Euro¹ jirrikjedi l-istituzzjonijiet tal-kreditu, u skont il-limiti tal-attività tal-ħlas tagħhom, fornituri oħra tas-servizz tal-ħlas, u kwalunkwe istituzzjoni oħra involuta fl-ipproċessar u d-distribuzzjoni lill-pubbliku ta' karti u muniti li jiżguraw li l-karti u l-muniti tal-Euro li jkunu rċevew u li għandhom l-intenzjoni li jpoġġu lura fiċ-ċirkolazzjoni jiġu vverifikati għall-awtenticià u li daww foloz jiġu skoperti.
- (2) Ir-Rakkomandazzjoni tal-Kummissjoni 2005/504/KE tas-27 ta' Mejju 2005 dwar l-awtentikazzjoni tal-muniti tal-Euro u t-trattament tal-muniti tal-Euro li m'humiex tajba għaċ-ċirkolazzjoni² tipprovdi għal prattiki dwar l-awtentikazzjoni ta' muniti tal-Euro u l-kontroll ta' muniti tal-Euro għaċ-ċirkolazzjoni. Madankollu, in-nuqqas ta' qafas komuni mandatorju għall-awtentikazzjoni tal-muniti jirriżulta fi prattiki differenti fost l-Istati Membri u ma jistax, għaldaqstant, jiżgura protezzjoni uniformi tal-munita ***fl-Unjoni kollha***.
- (3) Sabiex tinkiseb awtentikazzjoni effettiva u uniformi tal-muniti tal-Euro fiż-żona tal-Euro, hu għaldaqstant meħtieġ li jiġu introdotti regoli obligatorji għall-implimentazzjoni ta' proċeduri komuni għall-awtentikazzjoni tal-muniti tal-Euro fiċ-ċirkolazzjoni u ta' mekkaniżmi tal-kontroll ta' daww il-proċeduri mill-awtoritajiet nazzjonali.
- (4) Waqt il-proċess tal-awtentikazzjoni, **l** muniti tal-Euro li m'għadhomx tajba għaċ-ċirkolazzjoni ***jiġu identifikati wkoll***. Iċ-ċirkolazzjoni ta' muniti bħal dawn tagħmilha iżjed diffiċli li jintużaw, b'mod partikolari f'magni mhaddma bil-muniti, u tista' tohloq konfużjoni fost l-utenti dwar l-awtenticià tal-muniti. Muniti li mhux tajba għandhom jitnehew miċ-ċirkolazzjoni. Regoli komuni obligatorji huma għaldaqstant meħtieġa għall-Istati Membri sabiex jikkontrollaw u jirrimborżaw muniti tal-Euro genwini li m'għadhomx tajba.
- (5) Sabiex tinkiseb il-koordinazzjoni meħtieġa tal-implimentazzjoni tal-proċeduri tal-awtentikazzjoni, id-dettalji tar-rekwiżiti tal-ittestjar ***u tat-tahriġ*** għall-awtentikazzjoni tal-muniti, kif ukoll l-ispeċifikazzjonijiet għall-verifika ta' muniti tal-Euro mhux tajba ***u ta' dispożizzjonijiet prattiċi oħrajn ta' implimentazzjoni***, għandhom jiġu determinati miċ-Ċentru Tekniku u Xjentifiku Ewropew (ETSC) stabbilit mid-Deciżjoni tal-Kummissjoni 2005/37/KE³, ***wara li ssir konsultazzjoni mal-grupp tal-esperti tal-falsifikazzjoni tal-muniti msemmija f'dik id-Deciżjoni***.
- (5a) ***Sabiex jippermettu li jsir aġġustament gradwali tas-sistema kurrenti tagħhom ta' regoli u prattiki għad-dispożizzjonijiet ta' dan ir-Regolament, l-Istati Membri għandhom, matul perjodu tranżitorju ta' tliet snin li jibda mill-1 ta' Jannar 2012, ikunu kapaċi jipprevedu derogi fir-rigward tat-tipi ta' magni li jipproċessaw il-muniti li għandhom jintużaw fl-awtentikazzjoni tal-muniti tal-Euro u fir-rigward ta' kemm minn daww il-magni għandhom jiġu vverifikati kull sena.***
- (6) Peress li l-għan ***ta' dan ir-Regolament, jiġifieri l-awtentikazzjoni*** effettiva u uniformi tal-muniti tal-Euro fiż-żona tal-Euro, ma jistax jinkiseb b'mod xieraq mill-Istati

¹ ĠU L 181, 4.7.2001, p. 6.

² ĠU L 184, 15.7.2005, p. 60.

³ ĠU L 19, 21.1.2005, p. 73.

Membri minhabba d-differenzi fil-prattiċi nazzjonali u għaldaqstant jista' jinkiseb aħjar fil-livell *tal-Unjoni*, *l-Unjoni* tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat *dwar l-Unjoni Ewropea*. B'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ biex jintlahaq *dak l-għan*.

- (6a) *Huwa f'idejn kull Stat Membru biex jintroduċi penali applikabbli għal vjolażżjonijiet, bil-hsieb li jinkisbu awtentikazzjoni ekwivalenti ta' muniti tal-Euro u trattament ta' muniti tal-Euro li ma jkunux tajba għaċ-ċirkolażżjoni fl-Unjoni.*
- (6b) *Kull awtorità nazzjonali nnominata li tittratta l-muniti tal-Euro li mhumiex tajba għaċ-ċirkolażżjoni tista' tapplika tariffa amministrattiva f'konformità ma' dan ir-Regolament sabiex tkopri l-ispejjeż relatati mal-proċess. It-tariffi tat-trattament ma għandhomx jiġu applikati fuq sottomissjonijiet minn persuni naturali ta' kwantitajiet żgħir ta' muniti mhux tajba. L-Istati Membri għandhom ikunu jistgħu jipprovdu għal eżenzjonijiet mit-tariffi tat-trattament għall-persuni legali li jikkoperaw mill-qrib mal-awtoritajiet fit-tnehhija miċ-ċirkolażżjoni ta' muniti foloz u muniti mhux tajba. L-Istati Membri għandhom ikunu jistgħu jaċċettaw li muniti ffalsifikati u mhux tajbin jiġu ppakkjati flimkien mingħajr ma japplikaw hlas barrani, jekk dan iservi l-interess pubbliku*

ADOTTAW DAN IR-REGOLAMENT:

Kapitolu I

Suġġett u definizzjonijiet

Artikolu 1

Suġġett

Dan ir-Regolament jistabbilixxi l-proċeduri meħtieġa għall-awtentikazzjoni ta' muniti tal-Euro u għat-trattament ta' muniti tal-Euro li m'humiex tajba għaċ-ċirkolażżjoni.

Artikolu 2

Definizzjonijiet

Għall-finijiet ta' dan ir-Regolament għandhom japplikaw id-definizzjonijiet li ġejjin:

- (a) “awtentikazzjoni ta' muniti tal-Euro” tfisser il-proċess tal-verifika li l-muniti tal-Euro huma awtentiċi u adattati għaċ-ċirkolażżjoni;
- (b) “muniti tal-Euro mhux tajba għaċ-ċirkolażżjoni” *tfisser* muniti tal-Euro *li huma* ġenwini *iżda ġew* rrifjutati waqt il-proċess ta' awtentikazzjoni jew li d-dehra tagħhom giet mibdula b'mod sinjifikanti;

- (c) “awtorita nazzjonali mahtura” *tfisser* iċ-Ċentru Nazzjonali tal-Analiżi tal-Muniti (CNAC) jew awtorità *oħra nnominata* mill-Istat Membru kkonċernat;
 - (d) "istituzzjonijiet" *tfisser* l-istituzzjonijiet imsemmija fl-Artikolu 6(1) tar-Regolament (KE) Nru 1338/2001, *minbarra l-istituzzjonijiet imsemmija fit-tielet inċiż tiegħu*;
- (da) "CCEG" tfisser l-esperti fil-muniti foloz imsemmija fid-Deċiżjoni 2005/37/KE.**

Kapitolu II: Awtentikazzjoni tal-muniti tal-Euro

Artikolu 3

Awtentikazzjoni tal-muniti tal-Euro

1. L-istituzzjonijiet għandhom jiżguraw li l-muniti tal-Euro, li jkunu rċevew u li għandhom l-intenzjoni li jpoġġu lura fiċ-ċirkolazzjoni, jiġu sottomessi għall-awtentikazzjoni. Huma għandhom jimplimentaw dan l-obbligu:

- (a) ■ permezz ta' magni tal-ipproċessar tal-muniti inklużi fil-lista ta' magni tal-ipproċessar tal-muniti, imsemmija fl-Artikolu 5(3); or
- (b) permezz ta' ■ persunal *imharreġ skont il-modalitajiet iddefiniti mill-Istati Membri*.

2. Wara l-proċedura tal-awtentikazzjoni, il-muniti tal-Euro kollha li jkunu ssuspettati foloz ■ u l-muniti tal-Euro mhux tajba għaċ-ċirkolazzjoni għandhom jintbagħtu lill-awtoritajiet nazzjonali kompetenti. ■

3. Il-muniti tal-Euro foloz kunsinnati lill-awtoritajiet nazzjonali kompetenti skont l-Artikolu 6 tar-Regolament (KE) Nru 1338/2001 m'għandhomx ikunu soġġetti għal tariffi tal-kontroll jew tariffi oħra. ***Fir-rigward tal-muniti tal-Euro li mhux tajba għaċ-ċirkolazzjoni, għandhom japplikaw id-dispożizzjonijiet tal-Kapitolu III.***

Artikolu 4

Ittestjar meħtieġ

1. ***Fl-implimentazzjoni tal-Artikolu 3(1)(a)***, l-istituzzjonijiet għandhom ***jużaw biss it-tipi ta' magni tal-ipproċessar tal-muniti li jkunu għaddew b'suċċess minn test ta' skoperta magħmul mill-awtoritajiet nazzjonali kompetenti jew miċ-Ċentru Tekniku u Xjentifiku Ewropew (ETSC) u li jkunu ġew elenkati fil-websajt imsemmija fl-Artikolu 5(3) fil-mument tax-xiri tagħhom. L-istituzzjonijiet għandhom jiżguraw li daww il-magni jkunu aġġustati b'mod regolari sabiex iżommu l-kapaċità ta' skoperta tagħhom, filwaqt li jieħdu kont tal-modifiki introdotti fil-lista msemmija fl-Artikolu 5(3). It-test tal-iskoperta*** għandu jitfassal b'tali mod li jiżgura li magna tal-ipproċessar tal-muniti tkun kapaċi tirrifjuta t-tipi magħrufa ta' ***muniti tal-Euro*** foloz ***u, matul dal-proċess, il-muniti foloz tal-Euro li ma jkunux tajba għaċ-ċirkolazzjoni*** u l-oġġetti l-oħra kollha li jixbhu muniti li ma jikkonformawx mal-ispeċifikazzjonijiet ta' muniti tal-Euro ġenwini.

1a. Għal perjodu tranżitorju ta' tliet snin li jibda mill-1 ta' Jannar 2012, l-Istati Membri jistgħu jipprovdur derogi speċifiċi mid-dispożizzjonijiet tal-ewwel sentenza tal-paragrafu 1,

*ghal magni tal-ipproċessar tal-muniti li jkienu jintużaw fi * u li jkun gie ppruvat li jkunu kapaċi jidentifikaw muniti foloz tal-Euro, muniti tal-Euro li ma jkunux tajba għaċ-ċirkolazzjoni u oġġetti ohra simili għal muniti li ma jkunux muniti tal-Euro ġenwini, anke jekk dawn ma jkunux ġew inklużi fil-lista msemmija fl-Artikolu 5(3). Dawn id-derogi għandhom jiġu adottati wara konsultazzjonijiet mas-CCEG.*

2. *Il-Kummissjoni għandha tiżgura li l-ETSC, fi żmien raġonevoli u wara li jikkonsulta mas-CCEG, jiddefinixxi l-ispeċifikazzjonijiet tekniċi għat-test tal-iskoperta, u dispożizzjonijiet prattiċi ohrajn ta' implimentazzjoni, bhall-prattiki tat-tahriġ, il-perjodu ta' validità tar-rapport tat-test tal-iskoperta, l-informazzjoni li għandha tiġi inkluża fil-lista msemmija fl-Artikolu 5(3), il-linji gwida relatati mal-kontroll, mal-iċċekkjar u mal-verifika mill-Istati Membri, ir-regoli ta' proċedura tar-rettifika tan-nuqqas ta' konformità, kif ukoll il-limiti rilevanti għall-aċċettazzjoni ta' muniti ġenwini.*

Artikolu 5

Aġġustament ta' magni tal-ipproċessar tal-muniti

1. Bl-għan li l-manifatturi ta' magni tal-ipproċessar tal-muniti jiġu permessi li jiksbu l-indikazzjonijiet meħtieġa għall-aġġustament tal-magni tagħhom għall-iskoperta ta' muniti tal-Euro foloz, l-ittestjar skont l-Artikolu 4 jista' jitwettaq fis-CNACs, l-ETSC, jew wara ftehim bilaterali, fuq il-post tal-facilitajiet tal-manifattur.
2. Wara l-ittestjar b'suċċess ta' magni tal-ipproċessar tal-muniti, għandu jinhareġ rapport tat-test imqassar għall-attenzjoni tal-manifattur tal-magna u jiġi kkupjat lill-ETSC.
3. Il-Kummissjoni għandha tippubblika fuq il-websajt tagħha lista tal-magni kollha tal-ipproċessar tal-muniti, li għalihom ikun wasal għand jew gie preparat mill-ETSC rapport imqassar tat-test

Artikolu 6

Kontroll u verifika mill-Istati Membri

1. L-Istati Membri għandhom idañhlu fis-seħh il-kontrolli *previsti fil-paragrafi 2 sa 7*.
2. L-Istati Membri għandhom kull sena jwettqu kontrolli fuq il-post fl-istituzzjonijiet bl-għan li jivverifikaw it-tħaddim xieraq ta' numru rappreżentattiv ta' magni tal-ipproċessar tal-muniti *użati* permezz tat-testijiet tal-iskoperta. *Fejn il-persunal ta' dawk l-istituzzjonijiet jkun mistenni jivverifika manwalment l-awtentiċità tal-muniti tal-Euro li jkunu tpoġġew lura fiċ-ċirkolazzjoni*, l-Istati Membri għandhom jiksbu assigurazzjoni *minghand dawk l-istituzzjonijiet* li l-persunal *tagħhom ikun* imħarreġ sew *għal dan il-għan*.
3. In-numru ta' magni li għandhom jiġu vverifikati kull sena f'kull Stat Membru għandu jkun tali li l-volum ta' muniti tal-Euro pproċessati minn dawn il-magni matul dik is-sena jirrappreżenta mill-inqas 25 % tal-volum nett totali akkumulat ta' muniti mahruġ minn dak l-Istat Membru minn meta jkunu ġew introdotti l-muniti tal-Euro sal-aħħar tas-sena preċedenti. In-numru ta' magni li għandhom jiġu vverifikati għandu jiġi kkalkulat fuq il-bażi tal-volum tal-

*ĠU: *Dahhal id-data tad-dhul fis-seħh ta' dan ir-Regolament.*

ikbar tliet denominazzjonijiet ta' muniti tal-Euro intizi għaċ-ċirkolazzjoni. *Minkejja l-paragrafu 3a, l-Istati Membri għandhom jiżguraw li l-magni jkunu vverifikati b'mod alternat.*

3a. Fil-każ li l-għadd ta' magni li jkollhom jiġu vverifikati kull sena, f' konformità mal-paragrafu 3 jkun oghla mill-għadd ta' magni li joperaw fi Stat Membru parikolari, għandhom jiġu vverifikati kull sena l-magni kollha li joperaw f'dak l-Istat Membru.

3b. Matul perjodu tranzitorju ta' tliet snin li jibda mill-1 ta' Jannar 2012, l-Istati Membri jistgħu jiddeċiedu, wara li jinnotifikaw lill-Kummissjoni, li l-għadd ta' magni li jkollhom jiġu vverifikati kull sena f'kull Stat Membru għandu jkun tali li l-volum ta' muniti tal-Euro pproċessati minn dawk il-magni matul dik is-sena jirrappreżenta mill-inqas 10 % tal-volum nett totali akkumulat ta' muniti mahruġ minn dak l-Istat Membru minn meta jkunu ġew introdotti l-muniti tal-Euro sal-ahhar tas-sena preċedenti.

4. Bħala parti mill-kontrolli annwali, l-Istati Membri għandhom jissorveljaw ukoll il-kapaċità tal-istituzzjonijiet li jawtentikaw il-muniti tal-Euro fuq il-bażi ta':

- (a) l-eżistenza ta' politika miktuba *li tipprovdi struzzjonijiet relatati mal-użu ta' tagħmir awtomatiku li jipproċessa l-muniti jew mal-għażla manwali, skont kif ikun xieraq;*
 - (b) l-allokazzjoni ta' riżorsi umani adattati;
 - (c) l-eżistenza ta' pjan ta' manutenzjoni miktub intiz biex iżomm il-magni fil-livell xieraq tal-prestazzjoni tagħhom; ■
 - (d) l-eżistenza ta' proċeduri bil-miktub għall-konsenja ta' muniti *tal-Euro foloz, muniti tal-Euro li ma jkunux tajba għaċ-ċirkolazzjoni* u oġġetti oħra li jixbhu muniti tal-Euro *li ma jikkonformawx mal-ispeċifikazzjonijiet ta' muniti tal-Euro ġenwini* lill-awtorità nazzjonali nnominata; *u*
- (da) l-eżistenza ta' proċeduri ta' kontroll interni li jiddeskrivu l-modalitajiet u l-frekwenza tal-kontrolli li jkollhom isiru mill-istituzzjoni sabiex jiġi żgurat li ċ-ċentri tal-għażla tagħhom jew il-membri tal-persunal tagħhom isegwu l-istruzzjonijiet msemmija f' dan il-paragrafu.*

4a. Meta Stat Membru jidentifika xi nuqqas ta' konformità ma' dan ir-Regolament, l-istituzzjoni kkonċernata għandha tiegħu miżuri li jiżguraw li n-nuqqas ta' konformità jkun irrettifikat minnufih

Kapitolu III

It-trattament ta' muniti tal-Euro li mhux tajba għaċ-ċirkolazzjoni

Artikolu 7

Tnehhija u rimborż ta' muniti tal-Euro li mhux tajba għaċ-ċirkolazzjoni

1. L-Istati Membri għandhom inehħu miċ-ċirkolazzjoni l-muniti tal-Euro li mhux tajba għaċ-ċirkolazzjoni.

2. L-Istati Membri għandhom jirrimborżaw il-muniti tal-Euro li ma jkunux għandhom tajba minhabba li jkunu ilhom fiċ-ċirkolazzjoni jew minhabba xi aċċident **jew li jkunu ġew skartati matul il-proċess tal-awtentikazzjoni**. L-Istati Membri jistgħu jirrifjutaw ir-rimborż ta' muniti tal-Euro mhux tajba għaċ-ċirkolazzjoni li ġew modifikati jew deliberatament jew bi proċess li wieħed seta' jistenna li kien se jkollu l-effett li jimmodifikahom, minkejja r-rimborż ta' muniti miġbura għal skopijiet ta' karità, bħal 'muniti tal-funtana'.

3. L-Istati Membri għandhom jiżguraw li wara t-tneħħija, il-muniti tal-euro mhux tajba għaċ-ċirkolazzjoni jinqerdu b'deformazzjoni fiżika u permanenti, sabiex **dawn** ma jkunux jistgħu jerġgħu jiddaħħlu fiċ-ċirkolazzjoni jew jiġu sottomessi għar-rimborż.

Artikolu 8

Tariffi tat-trattament

1. **Tista'** tinzamm tariffa tat-trattament ta' 5 % tal-valur stampat tal-muniti tal-Euro sottomessi li mhumiex tajba għaċ-ċirkolazzjoni mir-rimborż jew it-tibdil ta' dawk il-muniti tal-Euro. It-tariffa tat-trattament **tista'** tiġi ssupplimentata b'tariffa oħra ta' 15 % tal-valur stampat tal-muniti tal-Euro sottomessi f'każ li jiġu vverifikati borża jew kaxxa shiħa kif provdut **fl-Artikolu 10(2)**.

2. L-Istati Membri jistgħu jipprovdu għal eżenzjonijiet ġenerali **jew parzjali** mit-tariffi tat-trattament f'każijiet fejn il-persuni legali jew naturali li jkunu ssottomettew il-muniti jikkooperaw mill-qrib u b'mod regolari mal-awtoritajiet nazzjonali mahtura fit-tneħħija miċ-ċirkolazzjoni ta' muniti tal-Euro foloz u muniti tal-Euro mhux tajba għaċ-ċirkolazzjoni **jew fejn dan jaqdi l-interess pubbliku**.

3. L-ispejjeż tat-trasport u l-ispejjeż relatati għandhom jithallsu mill-persuna legali jew naturali li tissottometti l-muniti.

4. Bla hsara għall-eżenzjoni provduta fil-paragrafu 2, kwantità massima ta' kilogramm ta' muniti tal-Euro mhux tajba għaċ-ċirkolazzjoni għal kull denominazzjoni hi eżentata mit-tariffa tat-trattament kull sena għal persuna legali jew naturali waħda li tissottometti l-muniti. **Jekk dak il-limitu jinqabeż, il-muniti kollha sottomessi jistgħu jkunu soġġetti għal tariffa.**

4a. Jekk sottomissjoni individwali tkun tinkludi muniti li jkunu ġew ittrattati b' kimiċi jew b'sustanzi perikolużi oħra b'tali mod illi jitqies li jirrapprezentaw riskju għas-saħha ta' dawk li jittrattawhom, it-tariffi imposti skont il-paragrafu 1 għandhom ikunu ssupplimentati b'tariffa ulterjuri ekwivalenti għal 20 % tal-valur nominali tal-muniti tal-euro sottomessi.

Artikolu 9

L-ippakkjar ta' muniti tal-Euro mhux tajba għaċ-ċirkolazzjoni

1. Il-persuna legali jew naturali li tissottometti l-muniti għandha tagħżel il-muniti tal-Euro sottomessi għar-rimborż jew għall-bdil skont id-denominazzjoni f'boroż jew kaxex standardizzati, kif ġej:

(a) il-boroż jew il-kaxex għandu jkun fihom:

(i) 500 munita għal kull waħda mid-denominazzjonijiet ta' 2-Euro u 1-Euro,

- (ii) 1 000 munita għal kull waħda mid-denominazzjonijiet ta' 0,50-Euro, 0,20-Euro u 0,10-Euro,
 - (iii) 2,000 munita għal kull waħda mid-denominazzjonijiet ta' 0.05-Euro, 0.02-Euro u 0.01-Euro,
 - (iv) għal kwantitajiet iżgħar, 100 munita għal kull denominazzjoni;
- (b) kull borża jew basket għandu jkollhom l-indikazzjonijiet tal-entità li tissottometti, il-valur u d-denominazzjoni li hemm, il-piż, id-data tal-ippakkjar u n-numru ta' borża/kaxxa; l-entità li tissottometti għandha tipprovdi lista tal-ippakkjar b'deskrizzjoni generali tal-boroż jew kaxex sottomessi; **meta l-muniti jkunu ġew ittrattati b'kimiċi jew b'sustanzi oħra perikolużi, l-unitajiet tal-imballaġġ standard għandhom ikunu akkumpanjati b'dikjarazzjoni bil-miktub li tispeċifika s-sustanzi eżatti li jkunu ntużaw;**
- (c) meta l-kwantità totali ta' muniti tal-Euro mhux tajba għaċ-ċirkolazzjoni hi iżgħar mir-rekwiżiti msemmija fil-punt (a), dawn il-muniti tal-Euro għandhom jiġu magħżula bid-denominazzjoni u jistgħu jiġu sottomessi f'ippakkjar mhux standard.
2. B'deroga mill-paragrafu 1, l-Istati Membri jistgħu jzommu rekwiżiti tal-ippakkjar differenti previsti fir -regoli nazzjonali tagħhom fil-... * .

Artikolu 10

Verifiki ta' muniti tal-Euro mhux tajba għaċ-ċirkolazzjoni

1. L-Istati Membri **jistgħu** jivverifikaw il-muniti tal-Euro mhux tajba għaċ-ċirkolazzjoni li ġew sottomessi kif ġej:
- (a) il-kwantità dikjarata għandha tiġi vverifikata bl-uzin ta' kull borża jew kaxxa;
 - (b) l-awtenticità u d-dehra viżiva għandhom jiġu vverifikati fuq il-bażi ta' kampjun ta' mill-inqas 10% tas-sottomissjoni.
2. F'każ li jiġu identifikati anomaliji wara dawn il-verifiki jew devjazzjonijiet mid-dispożizzjonijiet tal-Artikolu 9, il-borża jew il-kaxxa kollha għandhom jiġu vverifikati.
- 2a. L-Istati Membri jistgħu wkoll jirrifjutaw li jaċċettaw muniti tal-Euro meta l-aċċettazzjoni jew l-ipproċessar tal-muniti jkunu jikkostitwixxu riskju għas-saħħa ta' dawk li jittrattawhom jew meta s-sottomissjoni tonqos li tissodisfa l-istandards tal-imballaġġ u tattikkettar, u jistgħu wkoll jipprevedu miżuri li għandhom ikunu adottati fir-rigward tal-persuni legali u naturali li jkunu ssottomettew tali muniti.**



Kapitolu IV

* ĠU: *Dahhal id-data tad-dhul fis-seħħ ta' dan ir-Regolament.*

Dispożizzjonijiet finali

Artikolu 12

Rappurtagġ, komunikazzjoni *u valutazzjoni*

1. L-Istati Membri għandhom jissottomettu rapporti lill-Kummissjoni dwar l-attivitajiet ta' awtentikazzjoni tal-muniti tal-Euro tagħhom fuq bażi annwali. L-informazzjoni provvduta għandha tinkludi n-numru ta' kontrolli mwettqa skont l-Artikolu 6(2) u l-magni tal-ipproċessar tal-muniti ttestjati, ir-rizultati tat-test, il-volum tal-muniti proċessati minn dawn il-magni, in-numru ta' muniti tal-Euro suspettati li ġew analizzati u n-numru ta' muniti tal-Euro mhux tajba għaċ-ċirkolazzjoni li ġew rimborżati, **kif ukoll id-derogi previsti fl-Artikolu 4(1a) u l-Artikolu 6(3b).**

1a. Sabiex ikun possibbli li l-Istati Membri jimmonitorjaw il-konformità tal-istituzzjonijiet ma' dan ir-Regolament, l-istituzzjonijiet għandhom, meta dan ikun mitlub, jipprovdu lill-Istati Membri, tal-inqas darba fis-sena, l-informazzjoni li ġejja, bhala minimu:

- (a) *it-tipi u n-numru ta' magni użati;*
- (b) *il-post fejn tinsab kull magna; u wkoll*
- (c) *il-volum tal-muniti pproċessati għal kull magna għal kull sena u għal kull denominazzjoni, tal-inqas għall-oghla tliet denominazzjonijiet.*

1b. L-Istati Membri għandhom jiżguraw li l-informazzjoni li tirrigwarda l-awtoritajiet mahtura għar-rimborż jew għall-bdil u l-modalitajiet speċifiċi, bħar-rekwiżiti u t-tariffi tal-ippakkjar, tkun disponibbli fuq il-websajts adattati u permezz tal-pubblikazzjonijiet adattati.

2. **Wara li ssir analiżi tar-rapporti li thkun irċeciet minghand l-Istati Membri, il-Kummissjoni għandha tressaq rapport annwali lill-Kumitat Ekonomiku u Finanzjarju dwar l-iżviluppi u r-rizultati li jikkonċernaw l-awtentikazzjoni tal-muniti tal-Euro u l-muniti tal-Euro li mhumiex adattati għaċ-ċirkolazzjoni**

2a. Il-Kummissjoni għandha tirrapporta lill-Parlament Ewropew u lill-Kunsill sat-30 ta' Ġunju 2014 dwar l-operat u l-effetti ta' dan ir-Regolament. Ir-rapport għandu jkun akkumpanjat, fejn xieraq, bi proposti leġislattivi li jżidu dettalji ulterjuri, jew jemendaw, id-dispożizzjonijiet ta' dan ir-Regolament, b'mod partikulari fir-rigward tal-kontenut tal-Artikoli 6 u 7.



Artikolu 13a

Penali

L-Istati Membri għandhom jistabbilixxu r-regoli dwar il-penali applikabbli għall-ksur tad-dispożizzjonijiet ta' dan ir-Regolament u għandhom jiehdu l-miżuri meħtieġa kollha sabiex jiżguraw li dawn jiġu implimentati. Il-penali previsti għandhom ikunu effettivi, proporzjonati u dissważivi.

Artikolu 14

Dhul fis-seħħ

Dan ir-Regolament għandu jidhol fis-seħħ fl-ghoxrin jum wara l-pubblikazzjoni tiegħu f'Il-*Ġurnal Uffiċjali tal-Unjoni Ewropea*.

Għandu japplika mill-1 ta' Jannar 2012 ***bl-eċċezzjoni tad-dispożizzjonijiet tal-Kapitolu III li għandhom japplikaw mid-data tad-dhul fis-seħħ tiegħu.***

Dan ir-Regolament jorbot fl-intier tiegħu u japplika direttament fl-Istati Membri f'konformità ***mat-Trattati***.

Magħmul fi,

Għall-Parlament Ewropew

Għall-Kunsill

Il-President

Il-President